

राजर्षी छत्रपती शाहू महाराज शासकीय
वैद्यकीय महाविद्यालय व छत्रपती
प्रमिलाराजे सर्वोपचार रुग्णालय,
कोल्हापूर या संस्थेकरीता स्वीय प्रपंजी
लेखा खाते (पी. एल. ए.) उघडण्यास
मान्यता देण्याबाबत.

महाराष्ट्र शासन
वैद्यकीय शिक्षण व औषधी द्रव्ये विभाग
शासन निर्णय क्रमांक : पीएलए ०४२५/प्र.क्र.१४७/प्रशा-२
९ वा मजला, गो. ते. रुग्णालय संकुल, लोकमान्य टिळक मार्ग,
नवीन मंत्रालय, मुंबई ४०० ००९.
तारीख : ०५ ऑगस्ट, २०२५.

वाचा :-

- १) वैद्यकीय शिक्षण व औषधी द्रव्ये विभाग, मंत्रालय, मुंबई शासन निर्णय क्रमांक : एमएलसी-२००५/प्र.क्र.१६१/प्रशासन-२, दिनांक ११.०९.२००७.
- २) वैद्यकीय शिक्षण व औषधी द्रव्ये विभाग, शासन निर्णय क्र. एलएमसी-२००५/सीआर-१६१/प्रशासन-२, दिनांक १६.०३.२०१२.
- ३) वैद्यकीय शिक्षण व औषधी द्रव्ये विभाग, शासन निर्णय क्रमांक : वैशिवि-२०२०/प्र.क्र.१६/प्रशा-२, दिनांक ०४.०३.२०२०.
- ४) वैद्यकीय शिक्षण व औषधी द्रव्ये विभाग, परिपत्रक क्र. वैशिवि-२०१८/प्र.क्र.२६३/प्रशा-२, दिनांक २७.०४.२०२३.
- ५) आयुक्त, वैद्यकीय शिक्षण व संशोधन संचालनालय यांचे पत्र क्र. संवैशिवसं/अर्थसंकल्प/शावैमवरुकोल्हापूर/नविनस्वीयप्रपंजी खाते प्रस्ताव/२५०१/२४, दिनांक २९.०३.२०२५.
- ६) वरिष्ठ लेखा अधिकारी, महालेखाकार कार्यालय, महाराष्ट्र यांचे पत्र क्र. टीएम/सीएच-२/युओआर/वै. शि. औ. द्र. वि./युओआर क्र. ८१/२०२५-२६/६३५, दिनांक २८.०७.२०२५.

प्रस्तावना :-

कोल्हापूर येथील छत्रपती प्रमिलाराजे सर्वोपचार रुग्णालय हे संदर्भ क्र. १ वरील दिनांक ११.०९.२००७ रोजीच्या शासन निर्णयान्वये वैद्यकीय शिक्षण व औषधी द्रव्ये विभागाकडे हस्तांतरण करण्यात आले आहे. सद्यस्थितीत सदर संस्थेकडे स्वीय प्रपंजी खाते नाही. सदर रुग्णालयात उपचारार्थ दाखल होणाऱ्या रुग्णांमार्फत भरण्यात येणाऱ्या रुग्ण नोंदणी शुल्क, एक्सरे, सी. टी. स्कॅन, एम. आर. आय., प्रयोगशाळा तपासणी शुल्क, रुग्णांकडून होणारे विविध चाचण्या, बाह्यरुग्ण नोंदणी शुल्क, इत्यादी जमा करणे तसेच त्यामधून अनुज्ञेय खर्च करण्याकरीता स्वीय प्रपंजी खाते उघडण्याची आवश्यकता असून सदर संस्थेसाठी स्वीय प्रपंजी खाते उघडण्यास परवानगी देण्याची बाब शासनाच्या विचाराधीन होती.

शासन निर्णय :-

राजर्षी छत्रपती शाहू महाराज शासकीय वैद्यकीय महाविद्यालय व छत्रपती प्रमिलाराजे सर्वोपचार रुग्णालय, कोल्हापूर या रुग्णालयात जमा होणारे रुग्ण नोंदणी शुल्क, एक्सरे, सी. टी. स्कॅन, एम. आर. आय., प्रयोगशाळा तपासणी शुल्क, रुग्णांकडून होणारे विविध चाचण्या शुल्क, बाह्यरुग्ण नोंदणी शुल्क व इतर रक्कमा भरणा करण्यासाठी त्यामधून अनुज्ञेय खर्च करण्याकरीता तसेच संदर्भ क्र. २ वरील दिनांक ०४.०३.२०२० रोजीच्या शासन निर्णयान्वये विहित केलेल्या बाबींसाठी खर्च करण्याकरीता शासन याद्वारे महाराष्ट्र कोषागार नियम, १९६८, खंड-१ मधील नियम ४९४ मधील तरतूदीनुसार अधिष्ठाता, राजर्षी छत्रपती शाहू महाराज शासकीय वैद्यकीय महाविद्यालय व छत्रपती प्रमिलाराजे सर्वोपचार रुग्णालय, कोल्हापूर यांच्या नावे स्वीय प्रपंजी लेखा खाते (पी. एल. ए.) सुरु करण्यास मा.महालेखापाल यांच्या संदर्भाधीन क्र. ६ येथील दिनांक २८.०७.२०२५ रोजीच्या पत्रात नमूद केलेल्या तसेच, वित्त विभागाने घातलेल्या खालील अटीच्या अधिन राहून मान्यता देण्यात येत आहे.

1. The said PD/PLA shall be subject to Audit.
2. The Administrator should ensure proper maintenance of Account.
3. The receipt into the PD/PLA will be Patients fee, X-ray, C T scan, MRI examination fees, Registration fees & other fees paid by Patients & expenditure from the PD/PLA is for emergency as per GR dated 04.03.2020.
4. No Revenue receipt/Revenue expenditure transactions shall be booked in this PD.
5. On a Monthly basis, the balances in this Personal Deposit Account shall be reconciled with the Treasury Office and yearly reconciliation with A G office for all types of Personal Deposits.
6. At the end of each financial year, the balance in the PD may be forwarded by the Treasury office to AG for confirmation.
7. The Finance Department GR dated 05.09.2023 regarding operation of the PD/PLA shall be followed.
8. All Rules in Maharashtra Treasury Rules will be applicable to this Personal Deposit Account.

२. सदर खात्यात जमा होणाऱ्या निधीचा विनियोग करतांना शासनाने वेळोवेळी ठरवून दिलेल्या मार्गदर्शक तत्वांचे व वित्तीय नियमांचे पालन करणे बंधनकारक राहिल. तसेच महाराष्ट्र कोषागार नियमांमधील तरतूदींचे पालन करणे ही आवश्यक राहिल.

३. शासन निर्णय, वित्त विभाग क्रमांक विअप्र-२०१३/प्र.क्र.३०/२०१३/विनियम, भाग-२, दिनांक १७.०४.२०१५ तसेच त्यामध्ये वेळोवेळी होणाऱ्या सुधारणांनुसार विविध बाबींसाठी प्रदान करण्यात आलेल्या वित्तीय अधिकारांनुसार सदर खात्यातील रक्कम खर्च करावी.

४. या खात्यावर जमा व खर्चाच्या होणाऱ्या रकमांचा महालेखापाल कार्यालयासोबत मासिक/त्रैमासिक ताळमेळ घेण्याची जबाबदारी संबंधित संस्थेच्या आहरण व संवितरण अधिकारी यांची राहिल. याबाबतचे सविस्तर तपशिलवार मासिक विवरणपत्र संस्थेमार्फत आयुक्त, वैद्यकीय शिक्षण व संशोधन संचालनालय यांना सादर करण्यात येईल. संचालनालयामार्फत याबाबतची तपासणी करून त्रैमासिक अहवाल संचालनालयामार्फत शासनास सादर करण्यात येईल.
५. सदर खात्यावरील व्यवहार शासकीय/वित्तीय नियमांनुसार चालू असल्याबाबत शहानिशा करण्याची व सदर खात्यावर योग्य नियंत्रण ठेवण्याची जबाबदारी अधिष्ठाता, राजर्षी छत्रपती शाहू महाराज शासकीय वैद्यकीय महाविद्यालय व छत्रपती प्रमिलाराजे सर्वोपचार रुग्णालय, कोल्हापूर यांची राहिल.
६. सदर स्वीय प्रपंजी लेखा खात्यावर नियमित व्यवहार करणे आवश्यक आहे. तसेच सदर खाते व्यवहारा अभावी बंद होऊ नये याची जबाबदारी अधिष्ठाता, राजर्षी छत्रपती शाहू महाराज शासकीय वैद्यकीय महाविद्यालय व छत्रपती प्रमिलाराजे सर्वोपचार रुग्णालय, कोल्हापूर यांची राहिल.
७. सदर खात्यावर होणाऱ्या आर्थिक व्यवहारांचे नियमित लेखापरीक्षण करणे आवश्यक आहे.
८. उपरोक्त शासन निर्णय, वित्त विभाग अनौपचारिक संदर्भ क्रमांक १८४/२०२५/को.प्र. ५, दिनांक ०६.०५.२०२५ अन्वये व महालेखापाल, महाराष्ट्र, मुंबई-१ यांनी अनौपचारिक संदर्भ क्र. टीएम/सीएच-२/युओआर/वै. शि. औ. द्र. वि./युओआर क्र. ८१/२०२५-२६/६३५, दिनांक २८.०७.२०२५ अन्वये दिलेल्या सहमतीने निर्गमित करण्यात येत आहे. तसेच या शासन निर्णयान्वये वैद्यकीय शिक्षण व औषधी द्रव्ये विभाग, शासन निर्णय क्र. एलएमस-२००५/सीआर-१६१/प्रशासन-२ दिनांक १६.०३.२०१२ अधिक्रमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०८०५१५१८०९५४१३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. गि. जोगदंड)

अवर सचिव, महाराष्ट्र शासन

प्रत,

१. महालेखापाल (लेखा व अनुज्ञेयता/लेखा परीक्षा), महाराष्ट्र राज्य, मुंबई/नागपूर.
२. आयुक्त, वैद्यकीय शिक्षण व संशोधन संचालनालय, मुंबई.

३. संचालक, वैद्यकीय शिक्षण व संशोधन संचालनालय, मुंबई.
४. निवासी लेखाधिकारी, कोल्हापूर.
५. अधिदान व लेखा अधिकारी, कोल्हापूर.
६. जिल्हा कोषागार अधिकारी, कोल्हापूर.
७. कक्ष अधिकारी (कोषा प्रशा-५), वित्त विभाग, मंत्रालय, मुंबई.
८. अधिष्ठाता, राजर्षी छत्रपती शाहू महाराज शासकीय वैद्यकीय महाविद्यालय व छत्रपती प्रमिलाराजे सर्वोपचार रुग्णालय, कोल्हापूर.
९. निवडनस्ती (प्रशा-२)